

# ГРАВЕ

осигурување а. д.

## ОПШТИ УСЛОВИ ЗА ОСИГУРУВАЊЕ НА ЖИВОТ ЗА СЛУЧАЈ НА СМРТ

ЛВР 2006

За ова осигурување важат Општите услови за осигурување на лица АБП 2006

Член 1. Општи одредби

Член 2. Почеток на осигурително покритие

Член 3. Премија на осигурување

Член 4. Последици од нередовно плаќање на премија

Член 5. Осигурување ослободено од плаќање на премија (капитализација)

Член 6. Право на договарачот на осигурувањето на отказ; Откуп

Член 7. Кршење на обврска од пријава

Член 8. Покритие за посебни штетни настани

Член 9. Самоубиство

Член 10. Исклучување на обврски на ГРАВЕ

Член 11. Пријава на осигурителен случај

Член 12. Место на извршување

Член 13. Право на избор на рента

Член 14. Промена на живеалиште на договарачот на осигурувањето

Член 15. Право на трети лица

Член 16. Трошоци за осигурување

Член 17. Губење на полиса

Член 18. Тужба, судска надлежност, застареност

Член 19. Удел во добивка

Член 20. Промена на условите на осигурувањето

### Општи одредби

#### Член 1.

Лице кое сака да склучи полиса за осигурување на живот треба до ГРАВЕ да поднесе понуда, во која точно и во целост ќе ги наведе сите околности кои се битни за оценка на опасностите од штетен случај кои ГРАВЕ ги превзема во осигурувањето (види член 8. од овдешите услови). Додатни спогодби важат само во случај да се договорени со ГРАВЕ во пишана форма. Ако во периодот од поднесувањето до прифаќањето на понудата опасноста од штетен случај се зголеми, договарачот на осигурувањето е должен веднаш штот дознае за промената, истата ја пријави на ГРАВЕ. Како зголемување на опасноста од штетен случај посебно се смета значителното влошување на здравствената состојба или повреда на лицето кое се осигурува.

Договарач на осигурувањето е лице кое до ГРАВЕ поднело понуда за осигурување. Осигуреник е лице чиј живот се осигурува. Ако договарачот и осигуреникот се две лица, во тој случај понудата мора да ја потпише и осигуреникот.

ГРАВЕ има право да ја одбие понудата во рок од 8 дена од денот на приемот на истата (за осигурувањето на живот со лекарски преглед овој рок изнесува 30 дена). Ако ГРАВЕ во наведениот рок не ја одбие понудата, а која понуда не отстапува од Општите услови за осигурување, договорот се смета за склучен од денот кога понудата е примена во ГРАВЕ. Целокупната документација која се предава со понудата останува во сопственост на ГРАВЕ.

ГРАВЕ издава полиса за склучен договор за осигурување. Понудата се смета за составен дел на договорот за осигурување.

Доколку со овие одредби не е поинаку договорено, важат законските одредби.

Според одредбите на овие услови можат да се осигураат само потполно здрави лица со навршени 15 до навршени 65 години живот. Лица помлади од 15 години, како и лица на кои 100% им е одземена работната способност, не можат да се осигураат.

### Почеток на осигурително покритие

#### Член 2.

Осигурителното покритие започнува од денот на доспевањето на понудата за осигурување во ГРАВЕ, но не пред денот кој е наведен во понудата како почеток на осигурување.

Договарачот на осигурувањето е должен да ја плати првата премија, трошоците за издавање на полисата, и други евентуални трошоци веднаш по прифаќањето на неговата понуда, а најкасно по доставувањето на полисата. По извршената уплата, но не пред доспеаноста на понудата во ГРАВЕ и почетокот на осигурувањето наведено во полисата, започнува гаранцијата по договорената полиса. ГРАВЕ нема никакви обврски кон лицето кое починало пред почетокот на осигурувањето, ниту според евентуалниот договарач на таквото осигурување.

Ако првата премија, трошоците за изработка на полисата и останатите трошоци не бидат платени во определениот рок, ГРАВЕ поставува дополнителен рок за плаќање во траење од 30 дена. Ако ни во тој рок премијата не биде платена, договорот се смета за раскинат.

### Премија за осигурување

#### Член 3.

Висината на премијата се утврдува според тарифите на ГРАВЕ. При тоа се зема во предвид пристапната старост на осигуреникот, која се одредува на основа на разликите помеѓу календарската година во која започнува осигурувањето и годината на раѓање на осигуреникот.

Ако пристапната старост на осигуреникот е поголема од онаа која ја навел, а неговата реална старост не ја преминува старосната граница до која ГРАВЕ склучува договори за осигурување на живот (65 год.), договорот е полноважен, а осигурениот износ се намалува сразмерно договорената премија и премијата која е предвидена за осигурување на животот на реалните години на осигуреникот. Ако осигуреникот е помлад од она што го навел при склучувањето на договорот, премијата се намалува до износот кој одговара, а ГРАВЕ е должен да ја врати разликата помеѓу примената премија и премијата на која има право.

ГРАВЕ има право да бара зголемување на премијата или други посебни услови кај осигурувањата на оние лица кои се изложени на зголемена смртна опасност.

Секоја наредна годишна премија треба да се плати најкасно во рок од 30 дена, а при плаќање на рати во рок од 8 дена од денот на доспеаноста. Премијата или ратата договарачот на свој трошок ја доставува по пошта или на банкарската сметка на ГРАВЕ. Поштенската или банкарската дознака се смета за примена во рок од 24 часа од датумот на потврдената уплата од страна на поштата или банката. Секое задоцнување со плаќање без претходна дозвола не е обврзувачка за ГРАВЕ. Договарачот на осигурувањето е должен да ја плати премијата, а ГРАВЕ да ја прифати уплатата од секое лице кое има правен интерес да договорот за осигурување биде склучен.


### Последици од нередовно плаќање на премија

#### Член 4.

Ако доспеаната премија, затезната камата и трошоците не бидат платени на време, ГРАВЕ има право да бара од договарачот на осигурувањето во дополнителен рок од 30 дена да го плати неплатениот износ, затезната камата, трошоците за опомената и поштарината и писмено да го предупреди на правните последици од таквото однесување.

Ако договарачот на осигурувањето и по истекот на дополнителниот рок не го плати долгот, во тој случај следува:

1) Ако доспеаната премија не биде платена до крајот на месецот во кој е помината десетина од договорениот рок за плаќање на премијата, или ако е склучено осигурување над 30 години, а премијата за три години сеуште не е



# ГРАВЕ

осигурување а. д.

уплатена, тогаш ГРАВЕ при осигурителен случај нема обврска, а има право да го раскине договорот. ГРАВЕ, во секој случај, има право да бара плаќање на долгот, вклучувајќи ги и ратите кои доспеле поради опомените во тековната осигурителна година. Најголемиот износ кој ГРАВЕ може да го бара е едногодишна премија со камата и трошоци.

2) Без оглед на тоа дали е платена премија до крајот на месецот во кој е помината десетина од договорениот рок за плаќање, или пак премија за период од најмалку три години, ГРАВЕ има право да го раскине договорот за осигурување. Со раскинувањето на осигурувањето согласно член 5. од овие услови, осигурувањето се преиначува во осигурување ослободено од плаќања на премија (капитализација). Ако осигуреникот почине пред договорот да биде раскинат, а премијата не биде платена, ГРАВЕ го исплаќа само оној осигурен износ кој важи во случај на отказ на денот на смртта.

Раскинувањето на договорот може да се условува со додатни отказни рокови.

Раскинатиот договор се смета за неважечки, ако договаработ на осигурувањето во рок од 30 дена од приемот на писмениот отказ и додатниот рок од 30 дена, на ГРАВЕ му ги плати сите заостанати износи, камати и трошоци, а притоа осигуреникот да не е починат. Неплатените рати можат да се платат под исти услови и по истекот на наведениот рок, но најкасно во рок од шест месеци од првата доспеана рата.

## Осигурување ослободено од плаќање на премија (капитализација)

### Член 5.

Кај осигурувањето на живот само за случај на смрт не е можна капитализација.

## Право на договаработ на осигурувањето на отказ; Откуп

### Член 6.

Кај осигурувањето на живот само за случај на смрт не е можен откуп.

## Кршење на обврските од пријавата

### Член 7.

Ако договаработ на осигурувањето или осигуреникот при склучување, преиначување и реактивирање на осигурувањето премолчи или неточно наведе некоја за него позната околност која е битна за оценка на опасноста од штетен случај, тогаш ГРАВЕ, во рок од три месеца од денот на дознавањето за кршењето на оваа обврска, има право да го раскине договорот за осигурување. Во случај на недоразбирање меродавни се докажат кои ГРАВЕ писмено ги собрал.

Ако ГРАВЕ не биде точно информиран за сомнителните околности, има право да го раскине договорот ако се докаже или е очигледно дека намерно е премолчено.

ГРАВЕ не може да го раскине договорот:

- 1) ако премолчените околности и биле познати на ГРАВЕ (дознавањето од посредник на осигурување не се смета за дознавање и на ГРАВЕ);
- 2) ако договаработ на осигурувањето не ја сноси вината;
- 3) ако од склучувањето, преиначувањето или реактивирањето на осигурувањето изминала една година.

Оној кој ќе побара отказ на договорот мора со докази да ги оспори горе наведените околности.

ГРАВЕ има право да го оспори договорот за осигурување поради злонамерна пријава.

При отказ или оспорување на договорот за осигурување право на надомест не постои. Во ваков случај ГРАВЕ има право да бара премија само до крајот на осигурителната година во која дознал за кршење на обврските по пријавата или причините за оспорување.

Ако покритието по горе наведените одредби е исклучено, во случај на смрт од предвидениот надомест ќе се исплати само математичката резерва (резерва за покритие). Кај осигурувањата за случај на смрт со договорен рок до десет години, ГРАВЕ нема обврска да исплати надоместок од осигурувањето.

## Покривање на посебен штетен настан

### Член 8.

## Војни, немири, востанија

ГРАВЕ нема обврска да го исплати осигурениот износ ако смртта на осигуреникот настапила поради негово непосредно учество во:

- 1) војна или слични настани,
- 2) немири, востанија или нереди,

3) сузбивање или гушење на немири, востанија или нереди, со исклучок при вршење на професионална должност во земјата.

## Смртна казна

ГРАВЕ нема обврска да го исплати осигурениот износ ако на осигуреното лице поради извршено кривично дело му биде извршена смртна казна.

## Ризик од летање

ГРАВЕ има обврска да ја надомести штетата ако осигуреникот во својство на патник загине при летења со цивилен авион (моторен авион, едрилица) или со воен авион во кој се превезуваат патници, под услов да таквиот авион со членовите на екипажот е регистриран за вршење на таа дејност. Доколку осигуреникот загине при некој друг лет или во некое друго својство, ГРАВЕ ќе ја надомести штетата доколку истото претходно е договорено како посебни услови на осигурување.

## Натпреварување

Ако осигуреникот загине на трка со возило на копно, вода, на авионски натпревар или на тренинг за таков натпревар, ГРАВЕ ќе ја надомести штетата доколку истото е претходно договорено како посебни услови на осигурување.

## Спорт

ГРАВЕ ја надоместува штетата на основа на посебни услови на осигурувања ако смртта на осигуреникот настапила при бавење со опасни видови на спорт (на пр. нуркање).

## Занимање и патување

Со исклучок на одредбите од ст.3, 4 и 5 за договори подолги од една година во текот на траењето на осигурувањето, ГРАВЕ е должен да ја надомести штетата од сите штетни случувања кои би се случиле при промена на струка или занимање и патување на осигуреникот, како и траен или привремен престој во било кој дел на светот. Покритието за можни штетни случувања при подолг престој во климатски неповолни подрачја, патувања во политички несигурни подрачја, односно учествување на научни или други експедиции, подлежи на посебни услови на осигурување.

Ако покритие по основ на погоре наведените одредби не постои, во тој случај наместо договорениот осигурителен износ за случај на смрт, ќе се надомести само математичката резерва (резерва за покритие). Ако математичката резерва е повисока од договорениот надомест за случај на смрт, тогаш се исплаќа само надоместокот.

## Самоубиство

### Член 9.

Ако осигуреникот изврши самоубиство, ГРАВЕ нема обврска да го исплати осигурителниот надоместок, освен ако договорот за осигурување во моментот на самоубиството бил на сила повеќе од една година.

Ако покритието е исклучено по одредбите од ст.1, тогаш наместо осигурениот износ ќе се исплати само математичката резерва која отпаѓа на осигурувањето (резерва за покритие).

## Исклучување на обврските на ГРАВЕ

### Член 10.

Ако е склучено осигурување во случај на смрт на некое трето лице, ГРАВЕ нема обврска да ја надомести штетата ако се утврди дека договаработ на осигурувањето со противзаконски дејствија намерно ја предизвикал смртта на тоа лице.

Ако во договорот за осигурување во случај на смрт е наведено некое трето лице како корисник на осигурувањето, тоа лице нема право на надомест ако се утврди дека со противзаконски дејствија намерно ја предизвикал смртта на осигуреникот.

## Пријава на осигурителен случај


### Член 11.

При поднесување на барање за исплата на надоместок, до ГРАВЕ е потребно да се достават следниве документи:

- 1) полиса за осигурување и потврда за платена последна премија,
- 2) извод од матична книга на родени за осигуреникот.

Во случај на смрт на осигуреникот, чија смрт треба веднаш да се пријави во ГРАВЕ, потребно е освен погоре наведените документи да се достават и следниве:

- 1) Извод од матична книга на умрени
- 2) опширно лекарско уверение од матичниот лекар на починатиот, а ако починатиот не бил лечен, тогаш лекарско уверение. Во уверението



# ГРАВЕ

## осигурување а. д.

задолжително треба да биде наведено: причина за смртта, почетокот и текот на болеста која ја предизвикала смртта и поблиски околности под кои настапила смртта.

ГРАВЕ го задржува правото да бара и други потребни докази или сам да покрене постапка за утврдување на вистинитоста на штетниот случај. Постапката може да се однесува само за времето пред поднесувањето на понудата, во првите три години по поднесувањето на понудата и една година пред настапувањето на смртта. ГРАВЕ може да бара сите потребни докази и признаници за примање на надоместокот да бидат заверени. Трошоците кои ќе настанат на основа на овие одредби ги сноси оној кој до ГРАВЕ доставил барање за надомест. Трошоците кои ќе настанат при истрагата и собирањето на доказниот материјал, а кои не се неопходни за разјаснување на почетокот и текот на смртоносната болест, како и околностите под кои смртта настапила, ги сноси ГРАВЕ.

### Место на извршување

#### Член 12.

Место на извршување на договорот за странките е седиштето на ГРАВЕ.

ГРАВЕ својот надоместок го доставува на овластениот корисник на негово барање и трошок. ГРАВЕ самиот го одредува начинот на доставата.

На доспеаниот осигурен износ се пресметува камата по 14. ден, откако ГРАВЕ ќе ја добије целосната документација наведена во член 12 став 1. и 2.

### Право на избор на рента

#### Член 13.

Корисникот на осигурувањето може пред исплатата на осигурениот износ да одлучи ГРАВЕ наместо доспеаниот осигурен износ да му исплати рента. Секој корисник по доспевањето на осигурениот износ може да располага со ова свое право, но само под услов осигурениот износ сеуште да не е исплатен. Висината на рентата се одредува според важечките тарифи на ГРАВЕ во моментот на доспевањето, при што е меродавна староста на корисникот на денот на осигурувањето. Правото на избор на рента не важи при откажувањето од осигурување (член 4 и 6 од овие услови на осигурување).

### Промена на престојувалиштето на договарачот на осигурувањето

#### Член 14.

Ако договарачот на осигурувањето го промени своето место на престојување, а за тоа не го известил ГРАВЕ, во тој случај ГРАВЕ има право да сите известувања ги праќа по пошта со препорачана пратка на последната позната адреса на договарачот на осигурувањето. Сите одредби од така испратеното известување се смета дека договарачот на осигурување ги примил на таа адреса.

Ако договарачот на осигурувањето се пресели надвор од Европа, должен е да именува свој ополномоштен застапник во државата. Се додека договарачот на осигурувањето тоа не го стори, ГРАВЕ согласно ст.1 му ги испраќа известувањата на последната позната адреса, со што се смета дека истите се уредно примени.

Сите изјави кои при склучувањето на договорот или после тоа му се доставуваат на ГРАВЕ ќе се сметаат за уредни само ако се доставени во писмена форма.

### Право на трети лица

#### Член 15.

Ако договарачот на осигурувањето овласти некое трето лице за корисник, или ако правото на користење гласи на доносител, во тој случај тоа лице, ако друго не е договорено, има право на надомест при настапување на осигурителен случај. До тогаш договарачот на осигурувањето има право да располага со осигурувањето и може да го отповика или да го менува корисникот. Договорачот на осигурувањето одлучува дали ополномоштениот корисник веднаш има право на надомест. Во тој случај отповикување или преиначување е можно само по одобрение од ополномоштениот корисник.

Правото на надомест може да се заложи или отстапи на трето лице само ако дотогашното право на користење по писмен пат е пријавено во ГРАВЕ. (член 16) и удели во добивката (член 19) може да се изменат и кај веќе постоечките осигурувања.

Доколку се работи за отстапено право доволно е да до дирекцијата на ГРАВЕ се достави документот за отстапување.

ГРАВЕ има право да го откаже или оспори договорот за осигурување и на другите корисници.

Ако е договарачот на осигурувањето во стечај или ако неговото право на надомест е заложено, тогаш именуваниот корисник или ако го нема, брачниот другар и децата на договарачот на осигурувањето со негово одобрение на ГРАВЕ му пријавуваат дека се спремни наместо договарачот на осигурувањето тие да ги превземат обврските од договорот за осигурување. Во тој случај побарувањето на доверителот се плаќа до висината на откупната вредност. Пријавата треба да се достави во рок од 30 дена откако лицето кое ја превземало обврската од договорот за осигурување дознало за пленидбата или за покренувањето на стечајната постапка.

### Трошоци за осигурување

#### Член 16.

Сите трошоци во врска со договорот за осигурување се плаќаат на ГРАВЕ.

ГРАВЕ исто така има право да наплати и однапред да бара не само надомест за поштарина и трошоци за изработка, туку и трошоци за посебни услуги, како на пример дополнителен упис и промена на податоците на корисниците, упис за отстапување и измена на содржината на полисата, издавање на дупликат полиса, итн. За дупликат се наплаќа вообичаената цена во местото на живеење.

### Губење на полиса

#### Член 17.

ГРАВЕ ќе ја замени исчезнатата полиса со дупликат и тоа по добивањето на правосилна судска одлука со која исчезнатата оригинална полиса е прогласена за неважечка.

Трошоците за издавање на дупликат ги сноси подносителот на барањето, кој е должен да ги плати однапред.

### Тужба, судска надлежност, застарување

#### Член 18.

Доколку ГРАВЕ одбие да исполни некоја обврска, корисникот е должен во рок од шест месеци да поднесе тужба пред надлежниот суд. Рокот започнува да тече од денот кога ГРАВЕ писмено го известил корисникот дека одбива да ја исполни обврската, укажувајќи притоа на правните последици од непридржување на рокот.

Во случај на спор, месно надлежен е судот кој се наоѓа во местото на седиштето на ГРАВЕ.

Рокот на застареност за поднесување на барање по договорот за осигурување изнесува пет години. Застарувањето се смета дека настапило по истекот на годината во која било можно да се бара надоместок.

### Удел во добивката

#### Член 19.

За осигурување во случај на смрт уделот во добивката не важи.

### Промена на условите на осигурување

#### Член 20.

Правата и обврските од овој договор може да се изменат ако се изменат важечките тарифи или услови на осигурување согласно Закон или по службена одлука. Во тој случај ГРАВЕ има право да бара враќање на веќе издадените полиси и нивна замена со нови.

Одредбите за утврдување за ослободување од плаќање на премија (член 5) за откуп (член 6), трошоци (член 16) и удели во добивката (член 19) може да се изменат и кај веќе постоечките осигурувања.